



JAIPUR METRO

# जयपुर मेट्रो रेल कॉरपोरेशन लिमिटेड

खनिज भवन, उद्योग भवन परिसर तिलक मार्ग, सी-स्कीम, जयपुर-302005

CIN: U60221RJ2010SGC030630 Tel.: 0141-5192134

Website:www.jaipurmetrorail.in; email: jmrc.pro@gmail.com

प्रेस नोट- 26.09.2014

जयपुर मेट्रो रेल कॉरपोरेशन की 5वीं वार्षिक साधारण सभा की बैठक आज 26.9.2014 को कंपनी के खनिज भवन स्थित रजिस्टर्ड कार्यालय में अध्यक्ष एवं प्रबन्ध निदेशक, श्री निहाल चंद गोयल की अध्यक्षता में संपन्न हुई। बैठक में कंपनी के वर्ष 2013-14 के अंतिम लेखों और ऑडिट रिपोर्ट का अनुमोदन किया गया। कंपनी के अध्यक्ष एवं प्रबन्ध निदेशक ने बैठक में उपस्थित अंशधारकों एवं निदेशकों को परियोजना की प्रगति से अवगत कराया। उन्होंने बताया कि परियोजना के फेज-1ए (मानसरोवर से चांदपोल) का कार्य लगभग समाप्ति की ओर है। फिनिशिंग के काम पूरा होने में दो से तीन माह का समय और लगेगा तथा सुरक्षा संबंधी आवश्यक प्रमाण पत्र संबंधित विभागों से प्राप्त कर जनता के लिए दिसम्बर में मेट्रो का संचालन प्रारम्भ करने की दिशा में प्रयास किये जा रहे हैं। श्री गोयल ने यह भी अवगत कराया कि परियोजना के फेज 1-बी (चांदपोल से बड़ी चौपड़) का सिविल कार्य भी दिसम्बर तक अपने चरम पर पहुंचेगा। इस फेज का काम मार्च, 2018 तक पूर्ण होना निर्धारित है। परन्तु इसकी निर्माण योजना इस प्रकार बनाई गई है कि छोटी चौपड़ पर ट्रेफिक का डाइवर्जन केवल 6 माह तक ही करना पड़े। बड़ी चौपड़ पर यातायात का डाइवर्जन दीपावली के बाद किया जायेगा और वहां भी ट्रेफिक ब्लॉक होने की तिथी से 6 माह तक के लिए ही ट्रेफिक डाइवर्जन व्यवस्था को लागू किया जायेगा। इस मार्ग पर ऐतिहासिक भवनों एवं पुरा स्मारकों की सुरक्षा को दृष्टिगत रखते हुए जयपुर मेट्रो रेल कॉरपोरेशन द्वारा कई विशेषज्ञों को कंसलटेंट के रूप में नियुक्त किया गया है ताकि कार्य के दौरान किसी ऐतिहासिक महत्व के भवनों और अन्य भवनों को कोई नुकसान नहीं हो। यह भी बताया कि फेज-1ए व फेज1-बी परियोजना हेतु राज्य सरकार एवं इसकी विभिन्न एजेंसियों द्वारा अब तक 1960 करोड़ रुपये की राशि उपलब्ध कराई जा चुकी है जिसका नियमित रूप से ऑडिट कराया जाता है।